

॥ ఓం నమో వేంకటేశాయ ॥

05.09.2023 - మంగళవారం (63వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శేషతల్పవిరక్తాయ శేషశైల నివాసినే ।  
శేషజీవానురక్తాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య ఘన పాదప బద్ధ దేహం  
వ్యాస ప్రవాళ శుక కోరక సూత పుష్పాం  
లీలా కథావగత భూమ యశస్సుగంధాం  
వల్లీమిమాం భజత భాగవతాభిధేయాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు  
డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

ప్రథమస్కంధః

19వ అధ్యాయము

అథ శ్రీమద్భాగవతే పారమహంస్యాం సంహితాయాం ఏకోనవింశో ౨ ధ్యాయః

సూత ఉవాచ

మహీపతిస్త్వధ తత్కర్మ గర్వం  
విచింతయన్నాత్మకృతం సుదుర్మనాః  
అహో మయా నీచమనార్యవత్కృతం  
నిరాగసి బ్రహ్మణి గూఢతేజసి

॥ 19-1 ॥

ధ్రువం తతో మే కృతదేవహేలనా  
ద్దురత్యయం వ్యసనం నాతిదీర్ఘాత్  
తదస్తు కామం త్వఘనిష్ఠతాయ మే  
యథా న కుర్యాం పునరేవమద్ధా

॥ 19-2 ॥

అద్యైవ రాజ్యం బలమృద్ధకోశం  
ప్రకోపితబ్రహ్మకులానలో మే  
దహాత్వభద్రస్య పునర్న మేఽభూ  
త్పాపీయసీ ధీర్ద్విజదేవగోభ్యః

॥ 19-3 ॥

స చింతయన్నిత్యమథాశృణోద్యథా  
మునేః సుతోక్తో నిర్మతిస్తక్షకాఖ్యః  
స సాధు మేనే న చిరేణ తక్షకా  
నలం ప్రసక్తస్య విరక్తికారణం

॥ 19-4 ॥

అథో విహాయేమమముం చ లోకం  
విమర్శితౌ హేయతయా పురస్తాత్  
కృష్ణాంఘ్రిసేవామధిమన్యమాన  
ఉపావిశత్ర్పాయమమర్త్యనద్యాం

॥ 19-5 ॥

యా వై లసచ్ఛ్రీతులసీవిమిశ్ర  
కృష్ణాంఘ్రిరేణ్యభ్యధికాంబునేత్రీ  
పునాతి లోకానుభయత్ర సేశాన్  
కస్తాం స సేవేత మరిష్యమాణః

॥ 19-6 ॥

ఇతి వ్యవచ్ఛిద్య స పాండవేయః  
ప్రాయోపవేశం ప్రతి విష్ణుపద్యాం  
దధ్యో ముకుందాంఘ్రిమనన్యభావో  
మునివ్రతో ముక్తసమస్తసంగః

॥ 19-7 ॥

తత్రోపజగ్ముర్భువనం పునానా  
మహోనుభావా మునయః సశిష్యాః  
ప్రాయేణ తీర్థాభిగమాపదేశైః  
స్వయం హి తీర్థాని పునంతి సంతః

॥ 19-8 ॥

అత్రిర్వసిష్టశ్చ్యవనః శరద్వా  
నరిష్టనేమిర్భుగురంగిరాశ్చ  
పరాశరో గాధిసుతోఽథ రామ  
ఉతథ్య ఇంద్రప్రమదేధ్మవాహౌ

॥ 19-9 ॥

మేధాతిథిర్దేవల ఆర్షిషేణో  
భారద్వాజో గౌతమః పిప్పలాదః  
మైత్రేయ ఔర్వః కవషః కుంభయోని  
ర్వైషాయనో భగవాన్నారదశ్చ  
అన్యే చ దేవర్షిబ్రహ్మర్షివర్యా  
రాజర్షివర్యా అరుణాదయశ్చ  
నానార్షేయప్రవరాన్ సమేతా

॥ 19-10 ॥

నభ్యర్చ్య రాజా శిరసా వవందే

॥ 19-11 ॥

సుఖోపవిష్టేష్వధ తేషు భూయః

కృతప్రణామః స్వచికిర్షితం యత్

విజ్ఞాపయామాస వివిక్తచేతా

ఉపస్థితోఽగ్రేఽభిగృహీతపాణిః

॥ 19-12 ॥

### రాజోవాచ

అహో వయం ధన్యతమా నృపాణాం

మహత్తమానుగ్రహణీయశీలాః

రాజ్ఞాం కులం బ్రాహ్మణపాదశౌచా

ద్ధూరాద్విసృష్టం బత గర్హకర్మ

॥ 19-13 ॥

తస్యైవ మేఽఘస్య పరావరేశో

వ్యాసక్తచిత్తస్య గృహేష్వభీక్షం

నిర్వేదమూలో ద్విజశాపరూపో

యత్ర ప్రసక్తో భయమాశు ధత్తే

॥ 19-14 ॥

తం మోపయాతం ప్రతియంతు విప్రా

గంగా చ దేవీ ధృతచిత్తమీశే

ద్విజోపసృష్టః కుహకస్తక్షకో వా

దశత్వలం గాయత విష్ణుగాథాః

॥ 19-15 ॥

పునశ్చ భూయాద్భగవత్యనంతే

రతిః ప్రసంగశ్చ తదాశ్రయేషు

మహత్సు యాం యాముపయామి సృష్టిం

మైత్ర్యస్తు సర్వత్ర నమో ద్విజేభ్యః

॥ 19-16 ॥

ఇతి స్మ రాజాధ్యవసాయయుక్తః

ప్రాచీనమూలేషు కుశేషు ధీరః

ఉదఙ్ముఖో దక్షిణకూల ఆస్తే

సముద్రపత్వ్యాః స్వసుతన్యస్తభారః

॥ 19-17 ॥

ఏవం చ తస్మిన్ నరదేవదేవే  
ప్రాయోపవిష్టే దివి దేవసంఘాః  
ప్రశస్య భూమౌ వ్యకిరన్ ప్రసూనై  
ర్ముదా ముహుర్దుందుభయశ్చ నేదుః

॥ 19-18 ॥

మహర్షయో వై సముపాగతా యే  
ప్రశస్య సాధ్విత్యనుమోదమానాః  
ఊచుః ప్రజానుగ్రహశీలసారా  
యదుత్తమశ్లోకగుణాభిరూపం

॥ 19-19 ॥

న వా ఇదం రాజర్షివర్య చిత్రం  
భవత్సు కృష్ణం సమనువ్రతేషు  
యోధ్యాసనం రాజకిరీటజుష్టం  
సద్యో జహుర్భగవత్పార్శ్వకామాః

॥ 19-20 ॥

సర్వే వయం తావదిహాస్మహే\_ద్య  
కలేవరం యావదసౌ విహాయ  
లోకం పరం విరజస్కం విశోకం  
యాస్యత్యయం భాగవతప్రధానః

॥ 19-21 ॥

ఆశ్రుత్య తదృషిగణవచః పరీక్షి  
త్సమం మధుచ్యుద్గురు చావ్యలీకం  
ఆభాషతైనానభినంద్య యుక్తాన్  
శుశ్రూషమాణశ్చరితాని విష్ణోః  
సమాగతాః సర్వత ఏవ సర్వే  
వేదా యథా మూర్తిధరాస్త్రిపుష్టే  
నేహాథ నాముత్ర చ కశ్చనార్థః  
ఋతే పరానుగ్రహమాత్మశీలం

॥ 19-22 ॥

॥ 19-23 ॥

తతశ్చ వః పృచ్ఛ్యమిమం విపృచ్ఛే  
విశ్రభ్య విప్రా ఇతి కృత్యతాయాం  
సర్వాత్మనా మ్రియమాణైశ్చ కృత్యం  
శుద్ధం చ తత్రామృశతాభియుక్తాః

॥ 19-24 ॥

తత్రాభవద్భగవాన్ వ్యాసపుత్రో  
యదృచ్ఛయా గామటమానోఽనపేక్షః  
అలక్ష్మలింగో నిజలాభతుష్టో  
వృతశ్చ బాలైరవధూతవేషః

॥ 19-25 ॥

తం ద్వష్టవర్షం సుకుమారపాద  
కరోరుబాహ్వంసకపోలగాత్రం  
చార్వాయతాక్షోన్నసతుల్యకర్ణ  
సుభ్రాననం కంబుసుజాతకంఠం

॥ 19-26 ॥

నిగూఢజత్రుం పృథుతుంగవక్షస  
మావర్తనాభిం వలివల్గాదరం చ  
దిగంబరం వక్త్రవికీర్ణకేశం  
ప్రలంబబాహుం స్వమరోత్తమాభం

॥ 19-27 ॥

శ్యామం సదాపీచ్యవయోఙ్గలక్ష్మ  
స్త్రీణాం మనోఙ్గం రుచిరస్మితేన  
ప్రత్యుత్థితాస్తే మునయః స్వాసనేభ్య  
స్తల్లక్షణఙ్గా అపి గూఢవర్చసం

॥ 19-28 ॥

స విష్ణురాతోఽతిథయ ఆగతాయ  
తస్మై సపర్యాం శిరసాఽజహార  
తతో నివృత్తా హ్యబుధాః స్త్రియోఽర్భుకా  
మహాసనే సోపవివేశ పూజితః

॥ 19-29 ॥

స సంవృతస్తత్ర మహాన్ మహీయసాం

బ్రహ్మర్షిరాజర్షిదేవర్షిసంఘైః

వ్యరోచతాలం భగవాన్ యథేందు

ద్రహర్షతారానికరైః పరీతః

॥ 19-30 ॥

ప్రశాంతమాసీనమకుంఠమేధసం

మునిం నృపో భాగవతోఽభ్యుపేత్య

ప్రణమ్య మూర్ధ్నావహితః కృతాంజలి

ర్షత్వా గిరా సూనృతయాన్వపృచ్ఛత్

॥ 19-31 ॥

### పరీక్షిదువాచ

అహో అద్య వయం బ్రహ్మన్ సత్సేవ్యాః క్షత్రబంధవః

కృపయాతిథిరూపేణ భవద్భిస్తీర్థకాః కృతాః

॥ 19-32 ॥

యేషాం సంస్మరణాత్పుంసాం సద్యః శుభ్యంతి వై గృహాః .

కిం పునర్దర్శనస్పర్శపాదశౌచాసనాదిభిః

॥ 19-33 ॥

సాన్నిధ్యాత్తే మహాయోగిన్ పాతకాని మహాంత్యపి

సద్యో నశ్యంతి వై పుంసాం విష్ణోరివ సురేతరాః

॥ 19-34 ॥

అపి మే భగవాన్ ప్రీతః కృష్ణః పాండుసుతప్రియః

పైతృష్వసేయప్రీత్యర్థం తద్గోత్రస్యాత్తబాంధవః

॥ 19-35 ॥

అన్యథా తేఽవ్యక్తగతేర్దర్శనం నః కథం నృణాం

నితరాం మ్రియమాణానాం సంసిద్ధస్య వనీయసః

॥ 19-36 ॥

అతః పృచ్ఛామి సంసిద్ధిం యోగినాం పరమం గురుం

పురుషస్యేహ యత్కార్యం మ్రియమాణస్య సర్వథా

॥ 19-37 ॥

యచ్ఛోతవ్యమథో జప్యం యత్పర్తవ్యం నృభిః ప్రభో

స్మర్తవ్యం భజనీయం వా బ్రూహి యద్వా విపర్యయం

॥ 19-38 ॥

నూనం భగవతో బ్రహ్మన్ గృహేషు గృహమేధినాం

న లక్ష్యతే హ్యవస్థానమపి గోదోహనం క్వచిత్

॥ 19-39 ॥

సూత ఉవాచ

ఏవమాభాషితః పృష్టః స రాజ్ఞా శ్లక్షయా గిరా

ప్రత్యభాషత ధర్మజ్ఞో భగవాన్ బాదరాయణిః

॥ 19-40 ॥

**ఇతి శ్రీమద్భాగవతే పారమహంస్యాం సంహితాయాం ప్రథమస్కంధే**

**శుకాగమనం నామైకోనవినో ౨ ధ్యాయః**

.. ఇతి ప్రథమస్కంధః సమాప్తః ..

**ద్వితీయ స్కంధము**

**మొదటి అధ్యాయము**

**అథ శ్రీమద్భాగవతే పారమహంస్యాం సంహితాయాం ద్వితీయస్కంధే ప్రథమో ౨ ధ్యాయః**

శ్రీశుక ఉవాచ

వరీయానేష తే ప్రశ్నః కృతో లోకహితం నృప

ఆత్మవిత్సమ్మతః పుంసాం శ్రోతవ్యాదిషు యః పరః

॥ 2-1-1 ॥

శ్రోతవ్యాదీని రాజేంద్ర నృణాం సంతి సహస్రశః

అపశ్యతామాత్మతత్త్వం గృహేషు గృహమేధినాం

॥ 2-1-2 ॥

నిద్రయా హ్రియతే నక్తం వ్యవాయేన చ వా వయః

దివా చార్థేహయా రాజన్ కుటుంబభరణేన వా

॥ 2-1-3 ॥

దేహోపత్యకలత్రాదిష్వాత్మసైన్యేష్వసత్స్వపి

తేషాం ప్రమత్తో నిధనం పశ్యన్నపి న పశ్యతి

॥ 2-1-4 ॥

తస్మాద్భారత సర్వాత్మా భగవానీశ్వరో హరిః

శ్రోతవ్యః కీర్తితవ్యశ్చ స్మర్తవ్యశ్చేచ్ఛతాభయం

॥ 2-1-5 ॥



ఏతావాన్ సాంఖ్యయోగాభ్యాం స్వధర్మపరినిష్ఠయా  
జన్మలాభః పరః పుంసామంతే నారాయణస్మృతిః

॥ 2-1-6 ॥

ప్రాయేణ మునయో రాజన్ నివృత్తా విధిషేధతః  
నైర్గుణ్యస్థా రమంతే స్మ గుణానుకథనే హరేః

॥ 2-1-7 ॥

ఇదం భాగవతం నామ పురాణం బ్రహ్మసమ్మితం  
అధీతవాన్ ద్వాపరాదౌ పితుర్ఘ్నేపాయనాదహం

॥ 2-1-8 ॥

పరినిష్ఠితోఽపి నైర్గుణ్యే ఉత్తమశ్లోకలీలయా  
గృహీతచేతా రాజర్షే ఆఖ్యానం యదధీతవాన్

॥ 2-1-9 ॥

తదహం తేఽభిధాస్యామి మహాపౌరుషికో భవాన్  
యస్య శ్రద్ధధతామాశు స్యాన్ముకుందే మతిః సతీ

॥ 2-1-10 ॥

ఏతన్నిర్విద్యమానానామిచ్ఛతామకుతోభయం  
యోగినాం నృప నిర్ణీతం హరేర్నామానుకీర్తనం

॥ 2-1-11 ॥

కిం ప్రమత్తస్య బహుభిః పరోక్షైర్హాయనైరిహ  
వరం ముహూర్తం విదితం ఘటేత శ్రేయసే యతః

॥ 2-1-12 ॥

ఖట్వాంగో నామ రాజర్షిర్జ్ఞాత్వేయత్తామిహాయుషః  
ముహూర్తాత్సర్వముత్సృజ్య గతవానభయం హరిం

॥ 2-1-13 ॥

తవాప్యేతర్హి కౌరవ్య సప్తాహం జీవితావధిః  
ఉపకల్పయ తత్సర్వం తావద్యత్సాంపరాయికం

॥ 2-1-14 ॥

అంతకాలే తు పురుష ఆగతే గతసాధ్వసః  
భింద్యాదసంగశస్త్రేణ స్పృహం దేహేఽను యే చ తం

॥ 2-1-15 ॥

గృహోత్ప్రవ్రజితో ధీరః పుణ్యతీర్థజలాప్లుతః  
శుచౌ వివిక్త ఆసీనో విధివత్కల్పితాసనే

॥ 2-1-16 ॥

అభ్యసేన్మనసా శుద్ధం త్రివృద్భ్రహ్మక్షరం పరం  
మనో యచ్ఛేజ్జితశ్వాసో బ్రహ్మబీజమవిస్మరన్ ॥ 2-1-17 ॥

నియచ్ఛేద్విషయేభ్యోఽక్షాన్ మనసా బుద్ధిసారథిః  
మనః కర్మభిరాక్షిప్తం శుభార్థే ధారయేద్ధియా ॥ 2-1-18 ॥

తత్రైకావయవం ధ్యాయేదవ్యుచ్ఛిన్నేన చేతసా  
మనో నిర్విషయం యుక్త్వా తతః కించన న స్మరేత్  
పదం తత్పరమం విష్ణోర్మనో యత్ర ప్రసీదతి ॥ 2-1-19 ॥

రజస్తమోభ్యామాక్షిప్తం విమూఢం మన ఆత్మనః  
యచ్ఛేద్ధారణయా ధీరో హంతి యా తత్ప్రతం మలం ॥ 2-1-20 ॥

యస్యాం సంధార్యమాణాయాం యోగినో భక్తిలక్షణః  
ఆశు సంపద్యతే యోగ ఆశ్రయం భద్రమీక్షతః ॥ 2-1-21 ॥

### రాజోవాచ

యథా సంధార్యతే బ్రహ్మాన్ ధారణా యత్ర సమ్మతా  
యాదృశీ వా హరేదాశు పురుషస్య మనోమలం ॥ 2-1-22 ॥

### శ్రీశుక ఉవాచ

జితాసనో జితశ్వాసో జితసంగో జితేంద్రియః  
స్థూలే భగవతో రూపే మనః సంధారయేద్ధియా ॥ 2-1-23 ॥

విశేషస్తస్య దేహోకాయం స్థవిష్టశ్చ స్థవీయసాం  
యత్రేదం దృశ్యతే విశ్వం భూతం భవ్యం భవచ్ఛ సత్ ॥ 2-1-24 ॥

ఆండకోశే శరీరేఽస్మిన్ సప్తావరణసంయుతే  
వైరాజః పురుషో యోసౌ భగవాన్ ధారణాశ్రయః ॥ 2-1-25 ॥

పాతాలమేతస్య హి పాదమూలం

పఠంతి పార్శ్విప్రపదే రసాతలం

మహాతలం విశ్వస్మజోఽథ గుల్ఫౌ

తలాతలం వై పురుషస్య జంఘే

॥ 2-1-26 ॥

ద్వే జానునీ సుతలం విశ్వమూర్తేః

ఊరుద్వయం వితలం చాతలం చ

మహీతలం తజ్జఘనం మహీపతే

నభస్తలం నాభిసరో గృణంతి

॥ 2-1-27 ॥

ఉరఃస్థలం జ్యోతిరనీకమస్య

గ్రీవా మహర్షదనం వై జనోఽస్య

తపో రరాటీం విదురాదిపుంసః

సత్యం తు శీర్షాణి సహస్రశీర్ష్ణః

॥ 2-1-28 ॥

ఇంద్రాదయో బాహవ ఆహురుస్రాః

కర్ణౌ దిశః శ్రోత్రమముష్య శబ్దః

నాసత్యదస్రా పరమస్య నాసే

ఘ్రాణోఽస్య గంధో ముఖమగ్నిరిద్ధః

॥ 2-1-29 ॥

ద్యౌరక్షిణీ చక్షురభూత్పతంగః

పక్షాణి విష్ణోరహనీ ఉభే చ

తద్రూపిజ్యంభః పరమేష్టిధిష్ణు

మాపోఽస్య తాలూ రస ఏవ జిహ్వీ

॥ 2-1-30 ॥

ఛందాంస్యనంతస్య శిరో గృణంతి

దంష్ట్రా యమః స్నేహకలా ద్విజాని

హాసో జనోన్మాదకరీ చ మాయా

దురంతసర్గో యదపాంగమోక్షః

॥ 2-1-31 ॥

ప్రీడోత్తరోష్టోఽధర ఏవ లోభో

ధర్మః స్తనోఽధర్మపథోఽస్య పృష్ఠం

కస్తస్య మేధ్రం వృషణౌ చ మిత్రౌ

కుక్షిః సముద్రా గిరయోస్థిసంఘాః

॥ 2-1-32 ॥

నద్యోఽస్య నాడ్యోఽథ తనూరుహాణి

మహీరుహా విశ్వతనోర్భువేంద్ర

అనంతవీర్యః శ్వసితం మాతరిశ్వా

గతిర్వయః కర్మ గుణప్రవాహాః

॥ 2-1-33 ॥

ఈశస్య కేశాన్ విదురంబువాహాన్

వాసస్తు సంధ్యాం కురువర్య భూమ్నః

అవ్యక్తమాహుర్హృదయం మనశ్చ

సచంద్రమాః సర్వవికారకోశః

॥ 2-1-34 ॥

విజ్ఞానశక్తిం మహిమామనంతి

సర్వాత్మనోఽన్తఃకరణం గిరిత్రం

అశ్వాశ్వతర్యుష్ట్రగజా నఖాని

సర్వే మృగాః పశవః శ్రోణిదేశే

॥ 2-1-35 ॥

వయాంసి తద్వ్యాకరణం విచిత్రం

మనుర్మనీషా మనుజో నివాసః

గంధర్వవిద్యాధరచారణాపురః

స్వరస్మతీరసురానీకవీర్యః

॥ 2-1-36 ॥

బ్రహ్మోఽననం క్షత్రభుజో మహాత్మా

విడూరురంఘ్రిశ్రితకృష్ణవర్ణః

నానాభిధాభీజ్యగణోపపన్నో

ద్రవ్యాత్మకః కర్మ వితానయోగః

॥ 2-1-37 ॥

ఇయానసావీశ్వరవిగ్రహస్య

యః సన్నివేశః కథితో మయా తే

సంధార్యతేఽస్మిన్ వపుషి స్థవిష్టే

మనః స్వబుద్ధ్యా న యతోఽస్తి కించిత్

॥ 2-1-38 ॥

స సర్వధీవృత్త్యనుభూతసర్వః

ఆత్మా యథా స్వప్నజనేక్షితైకః

తం సత్యమానందనిధిం భజేత

నాన్యత్ర సజ్జేద్యత ఆత్మపాతః

॥ 2-1-39 ॥

**అథ శ్రీమద్భాగవతే పారమహంస్యాం సంహితాయాం ద్వితీయస్కంధే ప్రథమోఽధ్యాయః**

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

-----